



23 ta' Ġunju, 2010

88/2010

## FESTA TAL-BEATU NAZJU FALZON

Nhar il-Ħamis, l-1 ta' Lulju, 2010, hu jum il-festa tal-Beatu Nazju Falzon.

Dakinhar, **fil-Knisja tal-Patrijiet Frangiskani Minuri, Ta' Ġiezu, Valletta**, fejn hu midfun il-Beatu Nazju Falzon, il-ħinijiet tal-Quddiesa jkunu fis-7.15 a.m., fl-10.00 a.m. u fil-11.00 a.m. Il-Quddiesa tal-10.00 a.m. tkun għall-morda. Fis-6.15 p.m. ssir konċelebrazzjoni bis-sehem tal-membri tal-*Catholic Enquiry Centre*. Wara kull Quddiesa jsir talb għall-morda, fuq il-qabar tal-Beatu Nazju Falzon.

**Fil-Knisja tal-Ġiżwiti, Valletta**, nhar l-Erbgħa, 30 ta' Ġunju, fis-6.00 p.m. jingħad ir-Rużarju quddiem Ġesu' Sagramentat, u fis-6.30 p.m. ċelebrazzjoni tal-Quddiesa b'omelija, talba u venerazzjoni tar-Relikwja. F'din il-Knisja, l-Beatu Nazju Falzon waqqaf "Kongregazzjoni" għall-membri tas-Servizzi u hejja għall-Magħmudija aktar minn 650 persuna. Nhar il-Ħamis, l-1 ta' Lulju, jum il-festa, il-ħinijiet tal-Quddies ikunu: 6.30a.m., 7.00a.m., 8.00a.m., 9.00a.m., 10.00a.m., 11.00a.m. u f'nofsinhar Quddiesa għall-*English-speaking Catholics* u għall-Maltin miżżewwġin ma' barranin.

## IL-BEATU NAZJU FALZON

Nazju Falzon, iben familja ta' avukati, ħa l-lawrja ta' avukat mill-Universita' ta' Malta, iżda qatt ma eżercita' din il-professjoni. Meta temm l-istudju għas-saċerdozju – l-filosofija u t-teoloġija – u ħa l-ordnijiet minuri, ma ħassux dehen li jsir saċerdot.

Iddedika ħajtu jgħallem l-katekiżmu, l-ewwel lit-tfal subien fil-knejjes tal-Pilar, Sta Barbara u Vitorja, l-Belt, u wara lill-membri tas-servizzi, suldati u baħrin Ingliżi, fil-Knisja tal-Ġiżwiti.

Kellu devozzjoni kbira lejn San Ġużepp u kien meqjus bħala missier il-foqra.

Indifen fil-qabar tal-familja, fil-Knisja tal-Patrijiet Frangiskani, "Ta' Ġiezu".

Hu meqjus bħala patrun ta' l-avukati, membri tas-servizzi u studenti universitarji.